



QORTI CIVILI PRIM`AWLA

**ONOR. IMHALLEF
JOSEPH ZAMMIT MCKEON**

Illum il-Hamis 29 ta` Settembru 2016

**Kawza Nru. 14
Rik. Nru. 1067/13 JZM**

**Tarros S.p.A gia maghrufa Tarros
International S.p.A rapprezentata
mill-mandatorju specjali Av. Louis
Cassar Pullicino (ID Nru. 441061M)**

kontra

**Valletta Freight Services
Limited (C-3478)**

Il-Qorti :

I. Preliminari

Rat ir-rikors prezentat fit-8 ta` Novembru 2013 li jaqra hekk :-

Illi b`sentenza moghtija minn dina l-Qorti fl-4 ta` Gunju 2010, konfermata mill-Qorti tal-Appell fit-3 ta` Gunju 2010 fil-kawza fl-ismijiet “Dr. Renato Cefai nomine vs Valletta Freight Services Limited” (Citaz. Nru. 1321/1996), is-socjeta` rikorrenti giet kanonizzata kreditur tas-socjeta` intimata fis-somma ta` mija u tmenin elf Euro (€180,674.57) oltre l-imghax legali li beda jiddekorri mid-29 ta` Jannar 1996 u l-ispejjez gudizzjarji ;

Illi in ezekuzzjoni parzjali ta` dina s-sentenza, is-socjeta` rikorrenti ottjeniet il-hrug ta` mandat ta` sekwestru ekekuttiv numru 658/2013 fit-3 ta` Mejju 2013, ghas-somma bilancjali u ammontanti ghal €165,315.52, skont il-prospett anness mal-imsemmi mandat ta` sekwestru ;

Illi kif jidher mill-imsemmi prospett, is-socjeta` rikorrenti kienet qed titlob l-ezekuzzjoni tal-imsemmi mandat ekekuttiv ghas-somma ndikata ta` €165,315.52 wara li kienet naqqset is-somma ta` mitejn u sebat elef Euro (€207,000.00) mill-kreditu dovut lilha minghand is-socjeta` intimata billi kienet akkwistat “animo compensandi” fond immobbli appartenenti lis-socjeta` intimata fil-kors ta` bejgh bis-subbasta li nzamm fl-20 ta` Gunju 2012 u sussegwentement il-Qorti kienet approvat il-kumpensazzjoni ta` din l-offerta b`digriet tad-19 ta` Settembru 2012 ;

Illi sussegwentement, pero`, gie a konjizzjoni tas-socjeta` rikorrenti li dan il-fond kien gie rikuprat mis-socjeta` intimata a tenur tal-artiklu 355 tal-Kap. 12 permezz ta` cedola ta` depositu numru 388/2013, (liema cedola qatt ma giet notifikata lis-socjeta` rikorrenti) liema ammont ghadu ma giex zbankat mis-socjeta` rikorrenti minhabba opposizzjoni tal-istess socjeta` intimata u dan minkejja li skont kif jirrizulta mill-istess cedola s-somma depositata ta` €219,604.06 setghet tigi liberament zbankata mis-socjeta` rikorrenti ;

Illi ghalhekk is-socjeta` rikorrenti f`dan l-istadju qieghda tippretendi wkoll il-hlas tas-somma addizzjonali ta` €207,000.00 u l-ispejjez relattivi ta` €12,604.06, b`kollox €219,604.06, oltre l-ammont reklamati fil-fuq imsemmi mandat ta` sekwestru ta` €165,315.52 b`dan ghalhekk illi s-socjeta` rikorrenti ghadha kreditur fis-somma globali ta` €384,919.58, oltre l-imghaxijiet ulterjuri sal-pagament effettiv ;

Illi minkejja l-ezekuzzjoni tal-fuq imsemmi mandat ta` sekwestru, is-socjeta` intimata ghadha ma hallsitx dak minnha dovut u peress illi issa

ghaddew aktar minn erbgha u ghoxrin gimgha mill-ezekuzzjoni tat-titolu ezeuttiv kontra s-socjeta` intimata, is-socjeta` intimata ghandha titqies ma tistax thallas id-djun taghha u li konsegwentement hemm lok li dina l-Onorabli Qorti tordna x-xoljiment u stralc konsegwenzjali tas-socjeta` intimata;

Ghaldaqstant l-esponenti jitolbu lil din l-Onorabli Qorti sabiex :-

1. Tiddikjara u tiddeciedi illi s-socjeta` intimata Valletta Freight Services Limited naqset li thallas il-kreditu kollu dovut lis-socjeta` rikorrenti minkejja l-ezekuzzjoni ta` mandat ta` sekwestru ezeuttiv numru 658/13 u l-iskadenza ta` erbgha u ghoxrin gimgha mill-ezekuzzjoni tal-istess bil-konsegwenza illi s-socjeta` intimata ghandha titqies li ma tistax thallas id-djun taghha u dan a tenur tal-artiklu 214 (2)(a)(ii) u l-artiklu 214(5)(a) tal-Att XXV tal-1995 Dwar il-Kumpanniji (Kap. 386).

2. Tordna x-xoljiment u stralc konsegwenzjali tal-istess socjeta` intimata a tenur tal-artiku 214(2)(a)(ii) tal-Att XXV tal-1995 Dwar il-Kumpanniji (Kap.386).

3. Taghti kull provvediment opportun sabiex jinhatar l-istralcjarju u jigi kondott l-istralc konsegwenzjali skont id-disposizzjonijiet tal-Att XXV tal-1995 Dwar il-Kumpanniji (Kap.386).

Bl-ispejjez.

Rat id-dokumenti li kienu esebiti mar-rikors promotur.

Rat ir-risposta li pprezentat il-kumpannija ntimata fl-24 ta` Dicembru 2013 li taqra hekk :-

Illi din hija r-risposta tal-esponenti ghar-rikors imressaq mis-socjeta` Tarros S.p.A fil-konfront tal-esponenti ghall-istralc tal-istess socjeta` esponenti a bazi tal-art. 214(2) (a) u 214(5) (a) tal-Att dwar il-Kumpanniji (Kap. 386 tal-Ligijiet ta` Malta).

Illi qabel xejn jigi preliminarjament eceptit illi s-socjeta` attrici ma ezebietx kopja originali tal-mandatarju specjali, kif hekk imsemmi fil-kawza hawn fuq premessa, sabiex l-avukat difensur taghha msemmi jkun jista` skont il-ligi jagixxi fil-proceduri gudizzjarji fil-Qrati ta` Malta ghan-nom tal-istess socjeta` attrici.

Illi fir-rigward tal-art. 214 (2) (a) tal-Att dwar il-Kumpanniji lanqas ma jista` jinghad li s-socjeta` esponenti ma tistax thallas id-djun taghha. Dan jirrizulta bl-aktar mod car mill-istess kotba tal-kumpannija. Is-socjeta` esponenti tinsab topera regolarment u tinsab f`posizzjoni li thallas lill-kredituri kollha taghha hekk kif il-krediti rispettivi jkunnu dovuti.

Illi fir-rigward tal-art. 214 (5) (a) tal-Att dwar il-Kumpanniji lanqas ma jista` jinghad li s-socjeta` esponenti ilha ma thallas dejn taghha naxxenti minn titolu ezeuttiv u enforzat permezz tal-mandat ezeuttiv relattiv ghal aktar minn erba` u ghoxrin gimgha kif mitlub mill-istess artikolu u dan in vista tas-segwententi fatti :-

(i) Illi huwa minnu li permezz tas-sentenza datata 4 ta` Gunju, 2010 fl-ismijiet `Dr. Renato Cefai noe vs Valletta Freight Services Limited` Nru 1321/1996 is-socjeta` esponenti giet kanonizzata kreditur tas-socjeta` rikorrenti odjerna fis-somma ta` €180,674.57.

(ii) Illi huwa minnu ukoll li tali sentenza giet sussegwentement ikkonfermata permezz tad-decizzjoni tal-Onorabbli Qorti tal-Appell fl-istess ismijiet datata 3 ta` Dicembru 2010.

(iii) Illi madanakollu tezisti kontestazzjoni serja da parti tas-socjeta` esponenti fir-rigward tal-bilanc li ghadu dovut mill-esponenti lis-socjeta` rikorrenti f`dan ir-rigward u dan peress illi s-somma ta` €165,315.52 hija wahda eccessiva u fil-fatt ghandha tigi ridotta bis-somma ta` €72,270.08 fir-rigward ta` imghaxijiet fuq is-`sorte` kif hekk gie kkonfermat waqt seduta datata 19 ta` Settembru 2012 quddiem l-Onorabbli Qorti preseduta mill-Imhalled Mark Chetcuti, fejn l-istess socjeta` attrici kkoregiet ruhha u pprezentat ghal dan il-ghan fl-istess atti, prospett gdid b`riduzzjoni ta` EUR 72,000, wara ammissjoni li saret mill-istess socjeta` attrici dakinhar stess tas-seduta fejn ikkonfermat li kienet ghamlet zball matematiku. Liema prospett u digriet, l-istess socjeta` attrici ghazlet li ma jkunx jaqbel ghalha li tippresenta ghal kull buon fini lil dina l-Onorabbli Qorti biex taghti stampa cara u gusta tal-fatti kollha tal-kaz odjern.

(iv) *Illi oltre dan, lanqas hu minnu illi jinghad mis-socjeta` attrici, illi s-socjeta` esponenti ghadha ma hallsitx dak minnha dovut. Illi s-socjeta` attrici naqset milli tinforma lil dina l-Onorabbli Qorti dwar hlas li diga` kien sar mis-socjeta` esponenti lis-socjeta` attrici fis-somma ta` EUR 65,595.15 nhar il-hdax (11) ta` Frar 2011 bhala pagament akkont tas-somma kollha hekk pretiza u li ghal tali hlas is-socjeta` esponenti lanqas biss giet moghtija ircevuta.*

(v) *Illi fi kwalunkwe kaz huwa minnu li s-socjeta` rikorrenti mhux talli harget il-mandat ta` sekwestru ezekuttiv imma talli sahsitra procediet kontra l-esponenti permezz ta` procedura ta` subbasta numru 2/2011 fir-rigward ta` proprjeta` appartenenti lill-istess socjeta` esponenti. Jirrizulta wkoll minn tali subbasta li l-proprjeta` imsemmija kienet giet akkwistata mis-socjeta` rikorrenti odjerna `animo compensandi` u ghas-saldu tad-drittijiet u pretensjonijiet kollha taghha.*

(vi) *Illi huwa minnu wkoll li a tenur tal-art. 355 tal-Kodici tal-Organizzazzjoni u Procedura Civili (Kap. 12 tal-Ligijiet ta` Malta) is-socjeta` esponenti rkuprat tali proprjeta` billi ghamlet id-depozitu mehtieg mil-ligi ghal tali skop. Huwa kwindi evidenti li sa dan l-istadju d-drittijiet u l-pretensjonijiet kollha tas-socjeta` rikorrenti jinsabu debitament kawtelati permezz tal-istess depozeru.*

(vii) *Illi b`zieda mas-surreferit, dak li s-socjeta` rikorrenti naqset milli tindika ghal darb`ohra fir-rikors taghha ghal stralc huwa li s-socjeta` esponenti prezentement qieghda tattakka il-procedura kollha tas-subbasta bhala wahda irrita u nulla permezz tal-kawza fl-ismijiet `Valletta Freight Services Limited v. Tarros S.p.A` (629/2012) pendenti quddiem dina l-Onorabbli Qorti kif diversament presjeduta ghar-ragunijiet kollha hemmhekk kontenuti.*

(viii) *Illi ulterjorment is-socjeta` esponenti talbet u ottjeniet il-hrug ta` mandat ta` sekwestru fuq l-istess somma depozitata in kawtela tad-drittijiet tal-istess esponenti ghal dikjarazzjoni li tawtorizza l-izbank ta` tali somma una volta jigi dikjarat li s-subbasta hija wahda nulla.*

(ix) *Illi, minghajr ma wiehed joqghod jidhol fuq il-mertu ta` tali kaz, jirrizulta car mis-surreferit li, dato ma non concesso li s-socjeta` rikorrenti ghandha ragun u tkun intitolata tizbanka s-somma surreferita, certament ma jistax jinghad bl-ebda tigbid tal-immaginazzjoni li s-socjeta` esponenti ma tkunx f`posizzjoni li thallas id-dejn taghha. Dan jinghad ghaliex is-somma allegatament dovuta mill-esponenti lis-socjeta` rikorrenti tinsab diga` debitament depozitata fir-Registru ta` dina l-Onorabbli Qorti u ma tistax tigi*

zbankata għax milquta minn digriet wara l-hrug ta` mandat ta` sekwestru surreferit.

(x) Illi allura minn dan kollu jsegwi li mhuwiex minnu li s-socjeta` esponenti ma tistax thallas id-djun tagħha skont kif definit mill-art. 214(5)(a) tal-Att dwar il-Kumpanniji u dan għaliex tali pagament għadu ma sarx mhux għaliex l-esponenti ma tistax thallas imma għaliex tali somma tinsab isservi bhala kautela f'proceduri gudizzjarji pendenti kontra l-istess socjeta` rikorrenti prevja l-hrug tal-mandat ta` sekwestru opportun.

(xi) Illi allura huwa car li s-socjeta` rikorrenti qed tipprova tabbuza minn din il-procedura billi tipprova tagħti l-impresjoni li s-socjeta` esponenti hija falluta u ma tistax thallas id-djun tagħha meta taf ben tajjeb illi d-dejn imsemmi jinsab kautelat permezz tad-depożitu opportun u jkun jista` jigi liberat wara li tigi finalment deciza l-kawza koncernanti l-validita` o meno tal-procedura ta` subbasta.

(xii) Illi ulterjorment jirrizulta wkoll li permezz tal-kawza fl-ismijiet "Tarros S.p.A. v. Valletta Freight Services Limited" (Rik. Nru. 390/2013) pendenti wkoll quddiem din l-Onorabbli Qorti kif diversament presjeduta s-socjeta` rikorrenti saħansitra tinsab titlob l-izgumbrament tas-socjeta` esponenti mill-fond mibjugħ in subbasta u rkuprat mill-istess esponenti stante li, skont hi, l-esponenti m'għandha l-ebda titolu validu fuq din il-proprjeta`. Dan jikxef għal darb` ohra l-fatt illi s-socjeta` rikorrenti qieghda tipprova tabbuza mill-procedura gudizzjarji billi filwaqt li tagħmel tali talba għal zgumbrament u titlob ukoll il-falliment tas-socjeta` esponenti permezz tal-procedura odjerna bi ksur ukoll tal-massima "selecta una via non datur recursus ad alteram".

Illi `ex admissis` mis-socjeta` rikorrenti, fir-rigward tas-somom ulterjuri li fir-rigward tagħhom ma nhargux mandati eżekuttivi certament li la l-art. 214(5)(a) u lanqas l-art. 214(2)(a)(ii) tal-Att dwar il-Kumpanniji ma jistghu jkun applikabbli.

Illi ma jezistux ragunijiet li jistghu jiggustifikaw mizuri kontra s-socjeta` esponenti kif mitluba permezz tar-rikors odjern.

Illi għaldaqstant it-talbiet tar-rikorrenti huma għal kollox infondati fil-fatt u fid-dritt, salv eccezzjonijiet ulterjuri.

Ghaldaqstant l-esponenti titlob umilment li din l-Onorabbli Qorti tichad it-talbiet tas-socjeta` rikorrenti filwaqt li tilqa` r-risposta tal-esponenti, bl-ispejjez kontra l-istess socjeta` rikorrenti.

Rat il-lista tax-xhieda tal-kumpannija ntimata.

Semghet ix-xhieda u rat il-provi l-ohra kollha li tressqu fil-kors tal-kawza.

Rat in-noti ta` osservazzjonijiet tal-partijiet.

Semghet is-sottomissjonijiet tal-ahhar li ghamlu d-difensuri fl-udjenza tat-2 ta` Novembru 2015.

Rat id-digriet li tat fl-istess udjenza fejn halliet il-kawza ghad-decizjoni.

Rat l-atti l-ohra tal-kawza.

II. Xiehda

Av. Louis Cassar Pullicino xehed illi kien ilu direttament involut fil-kwistjoni ta` bejn il-mandanti tieghu (minn issa `l quddiem tissejjah “**Tarros**”) u s-socjeta` ntimata (minn issa `l quddiem tissejjah “**Valletta Freight**”) mill-1995. Fl-2012 inghata prokura biex jagixxi bhala mandatarju speċjali ta` Tarros. Kopja tal-prokura kienet giet ezebita mar-rikors promotur, ghalkemm mill-atti ma kenitx tirrizulta esebita kopja taghha.

Qal illi t-talba ghax-xoljiment u stralc ta` Valletta Freight saret abbazi tal-Art 214(2)(a)(ii) u abbazi tal-Art 214(5)(a) tal-Kap 386.

Sostna illi fit-2 ta` Mejju 2013 Tarros ipprezentat Mandat ta` Sekwestru Ezekuttiv Nru 658/13 (minn issa `l quddiem jissejjah “**il-Mandat**”) wara s-sentenza tal-Qorti tal-Appell tat-3 ta` Dicembru 2010 fil-

kawza Nru 1321/1996. Skont is-sentenza, Valletta Freight kienet ikkundannat thallas lil Tarros is-somma ta` €180,674.57 bl-imghax legali b`effett mid-29 ta` Jannar 1996 sad-data tal-effettiv pagament u kif ukoll bl-ispejjez gudizzjarji. Il-Mandat kien ezegwit, ghaddeu 24 gimgha bla ma sar il-hlas, u ghalhekk kien prezentat ir-rikors odjern.

Kompla jghid illi fil-Mandat is-sorta kien indikat fl-ammont ta` €165,315 peress li saru xi deduzzjonijiet. Spjega li wara li nghatat is-sentenza tal-Qorti ta` l-Appell, huwa mar ghall-ezekuzzjoni tas-sentenza. Talab l-izbank ta` garanzija bankarja li kienet saret fil-mori ta` dik il-kawza. Il-garanzija kienet tikkawtela in parte l-pretensjonijiet ta` Tarros wara l-hrug ta` Mandat ta` Inibizzjoni fuq immobbli li Valletta Freight kellha go Birzebbugia. Bl-izbank tal-garanzija huwa kiseb l-ammont ta` €65,000. Pero` kien hemm aktar flus x`jithallsu abbazi tas-sentenza.

Stqarr illi huwa nghata struzzjonijiet minn Tarros sabiex jibda proceduri ta` subbasta ta` l-ufficini ta` Valletta Freight fil-Marsa. L-ufficini nbieghu effettivament bis-subbasta. U l-immobbli kienu liberati favur Tarros wara offerta *animo compensandi* li kienet approvata mill-Qorti.

Fisser illi meta tnaqqas l-import tal-offerta *animo compensandi* u l-izbank tal-garanzija bankarja kien fadal x`jithallas lil Tarros bilanc ta` sorta ta` ftit `il fuq minn €165,000. Abbazi tal-bilanc tas-sorta sar il-Mandat.

Qal illi Tarros qatt ma hadet il-pussess tal-proprjeta` tal-Marsa pero` t-titolu taghha kien insinwat fir-Registru Pubbliku.

Ippreciza illi qal il-Mandat, kien sar mandat ta` sekwestru 446/2013 izda fid-29 ta` April 2013, Valletta Freight kisbet kontromandat ghal dak il-mandat billi ghamlet depozitu ta` €219,604 permezz ta` cedola ta` depozitu nru 888/2013. Din ic-cedola saret abbazi tal-Art 355 tal-Kap 12 billi Valletta Freight riedet tirkupra l-immobbli. Ic-cedola kienet ipprezentata fil-15 ta` Marzu 2013 waqt li l-mandat ta` sekwestru kien ipprezentat fit-22 ta` Marzu 2013 ; ghalhekk huwa mpossibli li l-ammont ikkawtelat b`dan il-mandat ta` sekwestru thallas b`cedola li kienet ipprezentata qabel il-presentata ta` dak il-mandat ta` sekwestru. Huwa pprezenta l-Mandat billi l-mandat ta` sekwestru l-iehor kien gie revokat.

Stqarr illi l-ammont depozitat bic-cedola nru 888/2013 ghadu depozitat that l-awtorita` tal-qorti peress li hemm diversi proceduri dwar dak id-depozitu. Valletta Freight ghamlet opposizzjoni li l-ammont jigi rilaxxjat lil Tarros. Fil-fatt Tarros ipprezentat rikors biex tizbanka, izda wara li l-Qorti laqghet it-talba taghha, Valletta Freight ipprezentat mandat ta` sekwestru sabiex Tarros ma tkunx tista` tizbanka. Tarros ipprezentat rikors ghar-revoka tal-mandat u fit-12 ta` Dicembru 2013 il-Qorti laqghet it-talba. Kien hemm pendenti kawza li pprezentat Valletta Freight sabiex tattakka l-validita` tas-subbasta li wassal ghad-depozitu tac-cedola nru 888/2013.

Kompla jixhed illi wara d-digriet tat-12 ta` Dicembru 2013, Valletta Freight ipprezentat mandat ta` sekwestru iehor, waqt li Tarros ipprezentat rikors iehor ghar-revoka ta` dan l-ahhar mandat. Ma kienx ghad hemm provvediment finali.

Ipprezenta prospett bil-pozizzjoni attwali sa l-ahhar ta` Dicembru 2013 fejn il-kreditu kien ta` EUR 399,538 ghaliex Tarros la ghandha l-pussess tal-immobbli, u lanqas tista` tiehu d-depozitu li hemm il-Qorti. L-uniku zbank li rnexxielha taghmel kien l-akkont ta` EUR 65,000 mertu tal-garanzija bankarja.

Fisser illi ghalkemm Valletta Freight ittenta procedura sabiex tikseb ir-revoka tal-Mandat, it-talba taghha kienet respinta b`digriet tas-6 ta` Frar 2014. Minn dan id-digriet sar appell.

Insista li l-ammont ta` EUR 165,000 mertu tal-Mandat ghadu ma thallasx. Illum-il gurnata, il-kreditu ta` Tarros kontra Valletta Freight qabez l-EUR 400,000 billi ghadu ghaddej l-imghax.

Fil-**kontroezami**, Av Cassar Pullicino xehed illi n-notifika tac-cedola ta` depozitu thalliet vojta u ma sar l-ebda tentattiv biex issir notifika lilu tac-cedola. Il-kawza ta` zgumbrament kontra Valletta Freight giet prezentata meta hu ma kienx ghadu notifikat bic-cedola. Kieku kien jaf bic-cedola, ma kienx ikun hemm raguni ghall-presentata tal-kawza ta` zgumbrament.

Ikkonferma li meta pprezenta l-prospett quddiem l-Imhalled Mark Chetcuti l-ammont kien ridott minhabba zball izda id-digriet tad-19 ta` Settembru 2012 kien jaghmilha cara illi l-kreditu dovut lil Tarros kien

jeccedi ferm l-ammont li kellu jigi kkompensat. Huwa insista li l-prospett ezebit fil-kawza tal-lum huwa car u preciz u juri l-pozizzjoni sal-31 ta` Dicembru 2013.

Stqarr illi fit-13 ta` Mejju 2014 sar zbank iehor ta` madwar EUR 219,000. F`termini ta` aritmetika ma nbidel xejn peress fl-ewwel prospett li kien indikat lill-Qorti sabiex inhareg il-Mandat, is-somma ta` EUR 207,000 kienet diga` mehuda in konsiderazzjoni li kienet pacjuta *animo compensandi*.

Ikkonferma li Valleta Freight qatt ma ghamlet pagament dirett lil Tarros jew lilu ghan-nom ta` Tarros sabiex tinghata lilha ricevuta.

Ikkonferma li huwa kien ha zball matematiku ta` EUR 72,000 quddiem l-Imhalled Mark Chetcuti.

Insista li l-prospett bl-inkluzjoni tat-EUR 72,000 illum huwa superat bil-prospetti li kienu esebiti.

Sahaq fuq il-fatt illi Valletta Freight baqghet qatt ma tat indikazzjoni ta` x`ghandha taghti lil Tarros.

Ikkonferma li l-kawza ta` zgumbrament kienet ceduta.

David Jones – direttur ta` Valletta Freight – xehed illi Valletta Freight topera bhala agenzija tal-vapuri. Jaghtu servizzi lill-klijenti, importaturi, esportaturi. Wahda mill-kumpanniji li jirraprezentaw hija l-United Arab Shipping Company li ghandha vapuri taghna li jigu Malta fuq bazi regolari.

Kompla jixhed illi Valletta Freight thaddem 12-il ruh full-time.

Ipprezenta l-audited accounts ta` Valletta Freight ghall-2012.

Qal illi Valletta Freight ghadha topera b`gejjieni tajjeb.

Stqarr illi wara s-sentenza tat-3 ta` Dicembru 2010, kien tkellem ma` r-rapprezentanti ta` Tarros sabiex din tithallas dak li kien dovut lilha. Huwa talab zmien billi kellu bzonn jikseb self mill-bank. Fil-frattemp kellu jsir hlas kull xahar.

Kompla jixhed illi r-rapprezentant ta` Tarros, u cioe` Av. Louis Cassar Pullicino, avzahom illi jekk isir il-hlas fil-pront Tarros kienu lesti jaghtu skont.

Xehed illi huwa baqa` bla risposta dwar il-kwistjoni taz-zmien ; intant bdew isiru hlasijiet rateali.

Fisser illi hin bla waqt Valletta Freight kienet rinfaccjata b`mandat sabiex issir is-subbasta tal-proprjeta` tagghom u bdew il-proceduri legali.

Stqarr illi fis-subbasta li ghalha saret riferenza kien hemm diversi irregolaritajiet - partikolarment ghal dak li jirrigwarda l-istima tal-proprjeta`.

Mistoqsi mill-Qorti ghalfejn ma sarx il-pagament biex titbieghed il-possibilita` ta` xoljiment tal-kumpannija, Davis Jones insista li huwa kien qed jikkontesta l-ammont reklamat bhala dovut.

Ipprezenta prospett mnejn skont ix-xhud jirrizulta li Tarros ghandha taghti lil Valletta Freight.

Sostna illi skont l-audited accounts ta` Tarros ghas-sena li ghalqet fil-31 ta` Dicembru 2009, kien hemm indikat illi Tarros thallset flus minghand Valletta Freight.

Qal ukoll illi pendenti kien ghad hemm kawza kostituzzjonali ghal nuqqas ta` smigh xieraq, u kif ukoll kawza dwar l-irregolaritajiet fis-subbasta.

Fil-**kontroezami**, stqarr illi fil-prospett li hejja hu, jirrizulta li Tarros thallset is-somma ta` EUR 205,302.49. Hekk jidher mill-accounts ta` Tarros stess.

Fisser illi ma sar l-ebda pagament in kontanti ta` dak l-ammont minn Valletta Freight lil Tarros.

Pero` qal illi l-pagament sar b`mezzi ohra.

Ghar-rigward ta` Valletta Freight, l-ahhar accounts li kienu prezentati lir-Registratur tal-Kumpanniji kienu dawk tal-2012. Dawk tal-2012 u 2013 kienu qeghdin jinhadmu.

Ikkonferma li kien hemm zmien fejn ma kienux isiru l-accounts.

Fir-**riezami**, David Jones stqarr illi Valletta Freight kellha negozju sod ghal dawn l-ahhar erbghin sena.

Ipprezenta l-ircevuta tas-sigurta` nazzjonali li tithallas ghall-impjegati.

Ipprezenta ukoll kopja ta` kontijiet.

Ipprezenta kopja ta` reklam li sar go gazetta lokali ghall-impieg ta` aktar nies.

Xehed illi l-Mandat kien ghadu fis-sehh billi l-Qorti tal-Appell cahdet it-talba ta` Valletta Freight ghar-revoka tal-Mandat.

Victor Vella - *commercial manager* tas-socjeta` intimata – xehed illi kienu jokkupa dik il-kariga ghal madwar 31 sena. Fisser illi Valletta Freight dejjem marret tajjeb mal-klijenti taghha. Kien hemm zmien meta s-socjeta` intimata tilfet ix-xoghol minghand is-socjeta` rikorrenti izda dak ix-xoghol

rega` gie rkuprat. Spjega li fil-*peak* taghha, is-socjeta` intimata kienet timpjega 55 persuni. Qal illi ma kienx direttament involut fil-kwistjonijiet ma` Tarros. Kemm kienu ilu jahdem ma` Valletta Freight, l-unika darba li kellhom bzonn ta` self mill-bank kien fil-kwistjoni ma` Tarros. Fisser illi Valletta Freight ma kellhiex *loans* u *overdrafts*..

III. Locus standi

L-eligibilita` o meno tar-rikorrenti li tmexxi bl-azzjoni tal-lum hija stabbilita bl-**Art 218 tal-Kap 386**.

Fost il-persuni li jistghu jipprezentaw ir-rikors skont l-**Art 214(2)(a) tal-Kap 386**, hemm il-kreditur.

Jirrizulta ppruvat illi s-socjeta` rikorrenti hija kreditrici tas-socjeta` intimata.

Ghalhekk ghandha *locus standi* sabiex tittenta l-azzjoni tal-lum skont l-**Art 218(1)(b) tal-Kap 386**.

Fl-eccezzjonijiet taghha, Valletta Freight talbet il-prova li l-Av. Cassar Pullicino huwa l-mandatarju ta` Tarros.

Fl-atti ma kienx esebit il-kitba (jew kopja taghha) mnejn jirrizulta l-mandat specjali li nghata Dr Cassar Pullicino sabiex jipprocedi bil-kawza tal-lum bhala mandant ta` Tarros.

Din il-Qorti ma tarax li dan in-nuqqas jostakola l-prosegwiment ta` l-kawza, ghaliex skont l-**Art 1857 (2) tal-Kodici Civili**, il-mandat jista` jinghata b`att pubbliku, b`kitba privata, b`ittra, jew bil-fomm, jew ukoll tacitament. Ghaldaqstant billi mandat jista` jinghata anke bil-fomm mhuwiex rekwizit *ad validitatem* illi tigi pprezentata kopja bil-miktub ta` l-istess mandat. Jirrizulta wkoll abbazi tal-atti akkwiziti illi anke fi proceduri ohra, quddiem din il-Qorti diversament presjeduta (LSH) kien Av. Cassar Pullicino li deher bhala mandatarju ta` Tarros. Irrizulta wkoll li Av. Cassar Pullicino kkonferma bil-gurament fil-kors tax-xiehda tieghu l-hatra tieghu

minn Tarros bhala mandatarju taghha. Ma jirrizultawx provi li juru li Av. Cassar Pullicino mhuwieg mandatarju ta` Torres.

Ghalhekk Av. Cassar Pullicino fil-vesti tieghu ta` mandatarju ta` Tarros, din bhala kreditur ta` Valletta Freight, seta` jipprocedi bl-azzjoni tal-lum.

IV. L-Art 214(2)(a)(ii) tal-Kap 386

Tarros qeghda titlob ix-xoljiment u l-istralc ta` Valletta Freight abbazi tal-**Art 214(2)(a)(ii) tal-Kap 386**, li jghid illi *kumpannija tista` xxolji u tkun stralcjata mill-qorti ... jekk il-kumpannija ma tkunx tista` thallas id-djun taghha*.

Il-Qorti tirrileva illi meta tfassal il-mudell ghal-ligi taghna l-gdida dwar il-kumpanniji, il-qafas maghzul kien dak tal-Companies Act Ingliza 1985. Fil-ligi Ingliza, ix-xoljiment u l-istralc ta` kumpanniji kien trattat permezz ta` legislazzjoni *ad hoc* u cioe` l-Insolvency Act 1986. Meta fl-1995 saret il-ligi taghna l-gdida dwar il-kumpanniji li hadet post il-Commercial Partnerships Ordinance 1962, id-disposizzjonijiet li jolqtu x-xoljiment u l-istralc kienu ntegrati fl-Att XXV tal-1995, illum Kap 386.

Fil-ligi taghna, li *kumpannija ma tkunx tista` thallas id-djun taghha* ghandu **sinjifikat preciz u definit** mil-ligi stess. Infatti fl-Art 214(5) il-ligi tistabilixxi liema huma c-cirkostanzi fejn kumpannija titqies li ma tkunx tista` thallas id-djun taghha ghall-finijiet tal-Art 214(2)(a)(ii). Ghalhekk l-Art 214(2)(a)(ii) ma jistax jinqara minghajr ma ssir riferenza ghall-Art 214(5).

V. L-Art 214(5) tal-Kap 386

Tnejn huma c-cirkostanzi definiti mil-ligi meta kumpannija ghandha titqies li ma tista` thallas id-djun taghha –

(a) jekk id-dejn dovut mill-kumpannija jkun baqa` ma thallasx ghal kollox jew fparti wara erbgħa u ghoxrin gimgha mill-ezekuzzjoni ta` titolu ekekuttiv kontra l-kumpannija b`xi wiehed mill-

atti eżekuttivi msemmin fl-artikolu 273 tal-Kodici ta' Organizzazzjoni u Procedura Civili ; jew

(b) jekk ikun ippruvat ghas-sodisfazzjon tal-qorti li l-kumpannija ma tkunx tista' thallas id-djun taghha, meta din tqis ukoll il-passiv kontingenti u prospettiv tal-kumpannija.

Ir-rikorrenti mexxiet l-azzjoni abbazi tal-paragrafu (a) biss.

Fil-ligi Ingliza, l-insolvenza (jew li kumpannija ma tistax thallas id-djun taghha) hija trattata b`mod aktar wiesgha, mentri fil-ligi taghna, l-istat ta` insolvenza huwa aktar ristrett.

Dwar il-posizzjoni fil-ligi Ingliza, fit-Tmien Edizzjoni (2012) ta` l-ktieb **Boyle & Birds` Company Law** (pubblikat minn Jordans) pg 859 jinghad hekk –

There are two principal, although not exclusive or exhaustive, tests of insolvency : a company is insolvent if it unable to pay its debts as they fall due (“cash flow insolvency”) ; it is also insolvent if its liabilities exceed its assets (“balance sheet insolvency”) ...

Ghalkemm kif rajna fil-ligi taghna l-Art 214(5)(a) ighid xi haga diversa minn *inability to pay debts as they fall due* li nsibu fil-ligi Ingliza, din il-Qorti tiset xebh bejn dak previst fl-Art 214(5)(a) u *cash flow insolvency* fil-ligi Ingliza.

Fil-**Boyle & Birds` Company Law** (op. cit.) ikompli jinghad hekk –

Failure to pay a debt which is due and not disputed amounts to evidence of cash flow insolvency. Thus a company which has a policy of late payment of bills could find itself the subject of a petition for a winding-up order or administration order. Such a petition will not be struck out at an early stage as a form of improper pressure and an abuse of the process of the court, because, as Staughton LJ explained in Taylor`s Industrial Flooring (1990. BBC 44 at 51) creditors, not late payers, are more worthy of insolvency law`s protection.

“Many people today seem to think that they are lawfully entitled to delay paying their debts when they fall due or beyond the agreed period of credit, if there is one ... This can cause great hardship to honest traders, particularly those engaged in small businesses recently started. Anything which the law can do to discourage such behaviour in my view should be done.”

Fil-ktieb **Insolvency Law – Corporate and Personal** ta` Andrew Keay u Peter Walton (pubblikat minn Pearson Longman – 2003) pg 17 jinghad hekk dwar *cash flow insolvency* kif mifhuma fil-kuntest tal-Insolvency Act 1986 –

The court, in examining whether a company is suffering cash flow insolvency, will consider whether the company is actually paying its debtors. Courts must take into account what current revenue the company has as well as what the company can procure by realising assets within a relatively short time ... A company can rely upon money which might be obtained from the sale of assets or upon money which might be obtained on the strength of its assets ... It is possible that sometimes a debtor might be able to establish solvency by demonstrating that funds can be obtained through an unsecured loan. In considering whether a person or a company is insolvent, the debtor`s whole financial position must be studied ... and a temporary lack of liquidity does not necessarily mean that the company is insolvent ...

At one time courts were rather strict on what they required to be established before they were willing to deem a person or a company insolvent, but in more recent times they have become more liberal as far as creditors are concerned and have held that a debtor is insolvent if a creditor is able to prove that he or she has not paid an undisputed debt after a demand has been made ... and this is the case even if there is other evidence which suggests that the value of the assets outweighs liabilities ...

Whether a company is cash flow insolvent is principally a question of fact and one which may be established in any number of ways, such as the existence of a large number of outstanding debts and unsatisfied judgments ... or there is lack of assets on which execution can be levied ...

It has been said that a debtor is not regarded as solvent just because if sufficient time were granted the debts could be paid off ...

Lura ghal-ligi taghna, riferibbilment ghall-Art 214(5)(a), hija giurisprudenza ta` din il-Qorti illi fejn si tratta ta` atti ezekuttivi ndikati fl-Art 273 tal-Kap 12, il-fattur rilevanti sabiex jiskatta l-perijodu ta` erbgha u

ghoxrin (24) gimgha għall-fini tal-Art 214(5)(a) tal-Kap 386 huwa l-eżekuzzjoni tal-Mandat. U fil-kaz ta` Mandat ta` Sekwestru, l-eżekuzzjoni tal-Mandat issehh bin-notifika tal-att lis-sekwestratarji.

VI. Konsiderazzjonijiet

Jirrizulta li t-titolu eżekuttiv illi Tarros kisbet favur tagħha kontra Valletta Freight hija s-sentenza li tat din il-Qorti tal-4 ta` Gunju 2010 fil-kawza fl-ismijiet *Dr Renato Cefai noe vs Valletta Freight Services Limited (Citaz Nru 1321/1996)* li kienet ikkonfermata b`sentenza mogħtija mill-Qorti tal-Appell fit-3 ta` Dicembru 2010 [fol 7 et seq].

Jirrizulta illi wara rikors prezentat fit-2 ta` Mejju 2013, din il-Qorti diversament presjeduta fit-3 ta` Mejju 2013 ordnat il-hrug ta` l-Mandat kontra Valletta Freight (fol 4).

Jirrizulta illi sas-6 ta` Mejju 2016 is-sekwestratarji kienu notifikat kollha, waqt li Valletta Freight kienet notifikata wkoll fis-7 ta` Mejju 2013 (tergo ta` fol 5).

Jirrizulta li r-rikors promotur kien ipprezentat fit-8 ta` Novembru 2013. Dan ifisser illi kienu għaddew l-erbgha u ghoxrin (24) gimgha mid-data tal-eżekuzzjoni ta` l-Mandat.

Jirrizulta illi għalkemm Valletta Freight talbet ir-revoka tal-Mandat it-talba tagħha kienet michuda fl-ewwel istanza fis-6 ta` Frar 2014 (fol 70 et seq) u fit-tieni istanza fit-30 ta` Mejju 2014 (fol 79 et seq).

Jirrizulta illi mis-sortie ndikat fil-Mandat u cioe` €165,315.52 ma sar l-ebda hlas. Tajjeb jinghad illi skont prospett eżebit a fol 89 kien dovut minn Valletta Freight favur Tarros sa Mejju 2014 l-ammont ta` €185,144.02.

Tenut kont tad-data tal-eżekuzzjoni tal-Mandat, u d-data tal-prezentata tar-rikors tal-lum, din il-Qorti tghid illi l-vot tal-Art 214(5)(a) tal-Kap 386 huwa sodisfatt.

Il-Qorti taghmel riferenza ghas-sentenza li tat il-Qorti tal-Appell fit-18 ta' Settembru 2009 fil-kawza "**Avukat John Refalo noe vs Garden of Eden Limited**" fejn inghad hekk :-

L-Artikolu 214 tal-Att dwar il-Kumpaniji jiddetermina kif u meta kumpanija ghandha "titqies" ("shall be deemed" fit-test Ingliz) li ma tkunx tista' thallas id-djun taghha. Ir-regoli huma cari u ma jhallu ebda lok ghall-provi in kuntrarju. Jekk il-kumpanija ma thallasx fi zmien 24 gimgha, hija titqies li ma tistax thallas id-djun taghha, u jekk tirrizulta din ic-cirkostanza, il-Qorti tista' tipprocedi ghall-istralc taghha. F'dan il-kaz, gie kkonstatat li wara s-sentenza ta' din il-Qorti, il-kredituri talbu u ottjenew il-hrug ta' mandat ezekuttiv, izda l-kumpanija Garden of Eden Limited ma hallsetx id-dejn, avolja ilhom li skadew l-24 gimgha mill-hrug tal-mandat.

Tirrileva illi anke li kieku sar hlas parzjali tal-ammont reklammat fil-Mandat, il-vot kien ikun sodisfatt ghaliex id-disposizzjoni titkellem dwar meta *id-dejn dovut mill-kumpanija jkun baqa' ma thallasx **ghal kollox jew f'parti*** (enfasi u sottolinear tal-qorti).

VII. **Id-diskrezzjoni tal-Qorti**

Ladarba jirrizulta sodisfatt il-vot tal-Art 214(5)(a) allura Valletta Freight ma tistax thallas id-djun taghha ghall-fini tal-Art 214(2)(b)(ii) tal-Kap 386. Skont id-disposizzjoni tal-ahhar, il-fatt li kumpanija ma tistax thallas id-djun taghha mhux ta' bilfors iwassal ghax-xoljiment u l-istralc taghha ghaliex bl-uzu tal-kelma *tista'* minflok il-kelma *ghandha* il-legislatur halla lill-Qorti d-diskrezzjoni li tizen il-fatti kollha, taghmel l-apprezzament taghha, u tiddeciedi ghandhiex ix-xolji u tistralcja l-kumpanija.

Il-Qorti trid tghid illi kemm fl-ewwel istanza kif ukoll fit-tieni istanza tal-kawza "**Avukat John Refalo noe vs Garden of Eden Limited**" (op. cit.) iz-zewg qrati kif sabu li kien sodisfatt il-vot tal-Art 214(5)(a) ghaddeu mill-ewwel ghax-xoljiment u l-istralc tal-intimata daqslikieku *it-tista'* kienet tfisser *ghandha*. Billi din hija biss kostatazzjoni, din il-Qorti qeghda taghmel ghazla diversa u aktar attinenti mad-disposizzjoni, u cioe' sodisfatt il-vot tal-ligi, il-Qorti trid tizen ghandux ikun ix-xoljiment attwali u l-istralc konsegwenti. Hemm bosta x'jinghad dwar id-*drafting* tad-disposizzjoni mil-lat

akkamediku pero` dan il-provvediment mhuwiex se jidhol fil-materja.

Il-Qorti taghmel riferenza ghal Pg 913-914 ta` Boyle & Birds` Company Law – 8th Edition – 2011 :

Unpaid creditors of a company may consider commencing winding-up proceedings against the company as an alternative to suing for payment. As a debt collection mechanism, winding up proceedings may be swifter and, for the individual creditor, less expensive than a claim that may come to trial for some time ; on the other hand, winding up is a collective procedure for the benefit of creditors generally and it does not benefit specific creditors individually (F. Oditah “Winding Up Recalcitrant Debtors” 1995 LMCLQ 107) ...

Abbazi tal-provi akkwiziti fil-kawza tal-lum jirrizultaw dawn il-fatti fost ohrajn :-

1) Fit-3 ta` Dicembru 2010, il-Qorti tal-Appell ikkonfermat sentenza li tat din il-Qorti diversament presjeduta fl-4 ta` Gunju 2010 fil-kawza “*Dr Renato Cefai noe vs Valletta Freight Services Limited*” (Citaz Nru 1321/1996). Bis-sahha tas-sentenza, Tarros gie kanonizzata kreditrici ta` Valletta Freight.

2) Fil-pendenza ta` din il-kawza, Tarros kisbet il-hrug ta` mandat ta` inibizzjoni kontra Valletta Freight in kawtela tal-kreditu taghha. Valletta Freight ipproduciet garanzija bankarja, u wara li kienet kanonizzata kreditrici, Tarros zbankat il-garanzija fl-ammont ta` €65,595.15. B`din is-somma thallas parti mill-kreditu.

3) Billi l-bilanc baqa` ma thallasx, Tarros ezegwiet is-sentenza fuq proprjeta` fil-Marsa ta` Valletta Freight permezz ta` bejgh b`subbasta fl-20 ta` Gunju 2012 (nru 2/2011).

4) Il-proprjeta` tal-Marsa giet liberata favur Tarros *animo compensandi* ghall-prezz ta` €207,000. B`digriet tad-19 ta` Settembru 2012 din il-Qorti diversament presjeduta akkordat it-talba ta` Tarros ghat-tpacija tal-prezz.

5) Fit-22 ta` Marzu 2013 Tarros kisbet il-hrug ta` mandat ta` sekwestru nru 446/2013 kontra Valletta Freight ghall-bilanc dovut sa dak iz-zmien fl-ammont ta` €165,315.52. Il-mandat kien segwit b`kontromandat fid-

29 ta` April 2013 wara li Valletta Freight ipprezentat cedola ta` depozitu 388/2013 fil-15 ta` Marzu 2013 (fol 60).

6) Kien prezentat il-Mandat. Valletta Freight talbet ir-revoka tal-istess izda t-talba kienet michuda fl-ewwel u fit-tieni istanza (fol 70 sa 73 ; u fol 79 sa 88);.

7) Sar zbank tac-cedola tad-depoziitu nru 388/2013, wara diversi mandati ta` sekwestru sabiex Valletta Freight tkun prekluzat milli tizbanka dik ic-cedola.

8) Tarros ghamlet kawza ta` zgumbrament ta` Valletta Freight mill-proprjeta` tal-Marsa. Il-kawza kellha tigi ceduta wara li rrizulta li Valletta Freight kienet rkuprat il-proprjeta`.

Tajjeb jinghad illi fl-Ingilterra hemm riluttanza da parti tal-Qrati li jaghmlu ordni ta` xoljiment u stralc fil-kazi ta` *cash flow insolvency* meta jsibu ruhhom rinfaccjati ta` *a debt which is bona fide disputed*. [ara : “**Stonegate Securities Ltd v. Gregory**” (1980) Ch 576 – Court of Appeal]. Fl-istess waqt daqstant tajjeb ghandu jigi rilevat illi jrid ikun hemm *a bona fide dispute*.

Fil-kaz tal-lum abbazi tal-provi akkwiziti fil-kumpless taghhom la hemm *dispute* u wisq anqas hemm *a bona fide dispute*.

Jekk seta` kien hemm *dispute* dwar l-ammont dan intemm fl-ewwel bis-sentenza tal-Qorti tal-Appell tat-3 ta` Dicembru 2010, u fit-tieni lok bid-decizjoni tal-Qorti tal-Appell tat-30 ta` Mejju 2014 fejn kien ikkonfermat il-Mandat.

Fic-cirkostanzi l-obbligu ta` Valletta Freight kien li thallas kull ma kien dovut lil Tarros skont is-sentenza tat-3 ta` Dicembru 2010.

Tajjeb jinghad illi Valletta Freight kellha c-cans kollu biex thallas izda minflok ghamlet hekk ghamlet kull ma setghet sabiex ma thallasx bi kwantita` ta` proceduri legali kemm quddiem il-qrati ordinarji kif ukoll quddiem il-qrati ta` gurusdizzjoni kostituzzjonali, li sal-lum kollha rrizultaw f`insuccess.

Ir-relazzjoni ma` Tarros twieldet fil-kuntest kummercjali. L-essenza tal-kummerc hija l-*bona fide*. Minghajr il-*bona fide* il-kummerc ikun insostenibbli. Id-dinja ghadha iggarab krizi ekonomika profonda minhabba krizi finanzjarja dettata minn nuqqas evidenti ta` *bona fide*. Dak li gara fuq livell makro-ekonomiku jigri ukoll fuq il-livell micro-ekonomiku. U l-htiega tal-*bona fide* tirrifletti ruhha fl-oqsma kollha tal-kummerc : fin-negozju in generali, fis-settur bankarju, fis-settur aktar wiesgha tas-servizzi, fl-industrija, fil-kummerc,

Valletta Freight ma tistax tinghata affidabilita` meta naqset li timxi b`*bona fide* ma` Tarros billi ma hallsithiex kull ma kien dovut minnha, minghajr ma tirrikorri ghal kull sotterfugju legali possibbli. In-negozju ma jistax jimxi b`dak il-mod.

Valletta Freight iggib l-argument li hija kumpannija li ghandha n-negozju, qeghda tkabbar dak in-negozju u qeghda thaddem in-nies. Ghalhekk ma timmeritax li tigi xjolta u stralcjata.

Fil-pag 216 tal-ktieb **Insolvency Law – Corporate and Personal** (op. cit.) jinghad hekk :-

While a creditor is able to establish the fact that a company is unable to pay its debts ... it does not mean that a winding-up order will be automatically made ; the court has an unfettered discretion ... The company might be able to establish that it is solvent thereby rebutting the presumption of insolvency relide on by the creditor. Nevertheless a court may still make a winding up order if the company does not dispute the fact that it owes money to the creditor who has requested payment because non payment gives rise to a legitimate suspicion of inability to pay ...

Tajjeb illi l-qaghda finanzjarja ta` socjeta` hija biss wiehed mill-fatturi li l-Qorti ghandha tqis qabel taghmel l-ordni ta` xoljiment u stralc. Qed jinghad dan propju ghaliex Valletta Freight diga` tirrizulta li ma tistax thallas id-djun taghha skont l-Art 214(5)(a). Il-konsiderazzjoni tal-qaghda finanzjarja kien ikollha aktar rilevanza li kieku l-bazi tal-azzjoni tarrikorrenti kienet l-Art 214(5)(b) [*supra*] li mhuwiex il-kaz.

L-ironija hija li b`qaghda finanzjarja deskritta minn David Jones u Victor Vella bhala tajba, Tarros baqghet ma thallsitx dak dovut lilha bil-kreditu jibqa` jizdied minhabba l-imghax. Huwa ghal kollox inutili ghal David Jones li jidhol f`kontroversja kif ghamel waqt li kien qed jixhed dwar x`inkiteb fl-accounts ta` Tarros meta kull pretensjoni tieghu fil-kuntest li xehed intemm b`decizjonijiet tal-Qorti tal-Appell.

Li certament jibqa` materja ta` fatt sostanzjali huwa illi meta Valletta Freight irnexxielha tirkupra l-proprjeta` tal-Marsa (li kienet mertu tas-subbasta) ma hallietx dik il-proprjeta` fl-isem taghha izda ghaddiet il-proprjeta` fl-isem ta` kumpannija ohra bl-isem ta` Deljay Holdings Limited li forsi b`kumbinazzjoni ghandha fost id-diretturi u azzjonisti taghha l-istess David Jones. Daqstant in kwantu jirrigwarda *bona fide*.

Ghalkemm Valletta Freight ghamlet li setghet sabiex tohloq kontestazzjoni anke dwar ammonti, il-Qorti ssostni li l-kontestazzjoni kienet pretest unikament sabiex ma thallasx dak dovut lil Tarros. Ghal din il-Qorti, il-konteggi ta` Tarros dwar dak li ghadu minn Valletta Freight jaghtu ferm aktar affidament.

Kondotta tajba fin-negozju hija vitali. Fil-fehma tal-Qorti, Tarros m`ghamlet l-ebda tentattiv ta` *arm twisting* fil-konfront ta` Valletta Freight sabiex tithallas dak li ghandha tiehu. Tarros ma marritx mill-ewwel ghall-procedura tax-xoljiment u tal-istralc. Bejn is-sentenza tal-Qorti tal-Appell (3 ta` Dicembru 2010) u l-presentata tal-Mandat (2 ta` Mejju 2013) damet tistenna aktar minn sentejn u nofs minhabba l-proceduri ta` xkiel li hadet Valletta Freight. Kienet pronta mexxiet skont il-Kap 386 meta ghaddew aktar minn sitt xhur min-notifika tal-Mandat.

Tenut kont fatti u cirkostanzi kollha tal-kaz, il-Qorti sejra tuza d-diskrezzjoni taghha u tordna x-xoljiment u l-istralc ta` Valletta Freight.

Provvediment

Ghar-ragunijiet kollha premessi, il-Qorti tippovdi billi :-

1) Tichad l-eccezzjonijiet tal-intimata Valletta Freight Services Limited (C3478).

2) Riferibbilment ghall-ewwel talba, tiddikjara li fir-rigward tal-intimata Valletta Freight Services Limited (C3478) jirrizultaw pruvati sal-grad rikjest mil-ligi r-rekwiziti tal-Art 214(2)(a)(ii) u tal-Art 214(5)(a) tal-Kap 386 tal-Ligijiet ta` Malta.

3) Riferibbilment ghat-tieni talba, tordna x-xoljiment tal-intimata Valletta Freight Services Limited (C3478) b`effett mit-8 ta` Novembru 2013 skont l-Art 223(1) tal-Kap 386. Tordna wkoll l-istralc taghha.

4) Riferibbilment ghat-tielet talba, tahtar lill-Avukat Dottor Kris Borg bhala stralcjarju bis-setghat u bid-dmirijiet kollha li huma stabbiliti fil-Kap 386 tal-Ligijiet ta` Malta. Bla hsara ghall-generalita` tas-setghat u tad-dmirijiet –

a) wara li jikseb dikjarazzjoni dwar il-qaghda tal-intimata, kif irid l-Art 226 tal-Kap 386 tal-Ligijiet ta` Malta, jaghmel rapport lill-Qorti, kif irid l-Art 227 tal-Kap 386 tal-Ligijiet ta` Malta.

b) jaghmel verifika ta` l-assi u tad-djun tal-intimata ; u jekk ikun il-kaz, jaghmel il-gradwazzjoni tad-djun.

c) jekk ikun il-kaz, jiehu taht il-kustodja jew kontroll tieghu l-assi tal-intimata, kif ighid u jrid l-Art 237 tal-Kap 386 tal-Ligijiet ta` Malta.

d) jaghmel jew jiddefendi kull azzjoni jew procediment legali iehor fl-isem u fl-interess tal-intimata.

e) jipprezenta r-rapport lill-Qorti mhux aktar tard mit-30 ta` Novembru 2016.

5) Tordna li l-ispejjez ta` dan il-procediment, u l-ispejjez kollha tal-istralc inkluzi d-drittijiet u l-ispejjez tal-istralcjarju, jithallsu mill-intimata, u dan bl-applikazzjoni tal-Art 236(2) tal-Kap 386.

**Thalli l-istralc għall-udjenja ta` nhar it-Tnejn 12 ta` Dicembru
2016 fid-9.00 a.m.**

**Onor. Joseph Zammit McKeon
Imhallef**

**Amanda Cassar
Deputat Registratur**